

01-10-2019

උදෑසන මුරලි

මිම ශාන්ති

බාජදාදා

මඩුබන්

සාරය: සුමිහිරි දරුවනි, දුෂිත දේවල් නොඅසන්න සත්‍යයේ ආශ්‍රයෙහි ඔබ මෙහි හිඳ සිටිනවා. ඔබ මායා නැමති වංචනික ආශ්‍රයට නොයා යුතුයි. වංචනික ආශ්‍රයට යටවීම නිසා, ඔබ සැක ඇති කර ගැනීමට පටන්ගෙන පසුව හිරවෙනවා.

ප්‍රශ්නය: මේ කාලයේදී කිසිම මනුෂ්‍යයෙකුට ආධ්‍යාත්මික යැයි ඔබ නොකියන්නේ ඇයි?

පිළිතුර: මන්ද, ඒ හැම කෙනෙක්ම ඉන්නේ ශරීර අවධානයෙන්. ශරීර අවධානය සහිත අයට කොහොමද ආධ්‍යාත්මික කියලා කියන්නේ? අශරීරික පියා පමණයි අධ්‍යාත්මික පියා වෙන්නේ. ඔහු ඔබට ජීව අවධානයට පත්වීමට උගන්වනවා. බාබාට පමණයි 'උත්තරීතර' කියලා කියන්න පුළුවන්. බාබා හැර වෙන කිසිවකුට 'උත්තරීතර' කියන්න බැහැ. ආධ්‍යාත්මික පියා යනු අශාරීරික පියායි.

මිම ශාන්ති. දරුවනි, ඔබ මෙහි හිඳ සිටින විට තේරුම් ගන්න බාබා ඔබේ පියා, ඔබේ ගුරුවරයා සහ ඔබේ සත්ගුරු බව. මේ සබඳතා තුන අවශ්‍ය වෙනවා. බාබා ඔබට උගන්වන ගුරුවරයා සහ ඔහු ඔබේ ගුරුත් වෙනවා. මෙහිදී ඔබ ඔහු සිහි කළ යුත්තේ මේ ආකාරයටයි. මෙය අළුත් කරුණක්. බාබා අසීමිත පියා. 'අසීමිත' යනු 'ඔහු සියල්ලන්ගේම පියා' යි. මෙහෙට කවුරු ආවත් මේ සම්බන්ධව එකඟ කරවා ගත යුතුයි. මේ ගැන ඔබෙන් කාට හරි සැකයක් පවතී නම් අත උස්සන්න! මෙය එවන් ආශ්චර්යාජනක වූ දෙයක්. මේ වගේ කිසිවකු ඉස්සර උපන් වලදී ඔබට මුණගැසී නැහැ. ඔබ ඔබේ පියා, ගුරුවරයා සහ සත් ගුරු, ඒ වගේම උත්තරීතර ලෙස අවධාරණය කර ගත් කිසිවකු ඔබට මුණගැසී නැහැ. අසීමිත පියා ඔබේ අසීමිත ගුරුවරයා සහ ඔබේ අසීමිත සත්ගුරු වෙනවා. මේ වගේ කිසිවෙකු ඔබට මුණගැසී තිබෙනවාද? මෙවන් කෙනෙක් ඔබට මේ ඉතා මංගල්‍ය වූ සංගම යුගයේදී හැර වෙන කිසිම මොහොතකදී සොයාගත නොහැක. මේ සම්බන්ධව සැක ඇති අය ඉන්නවානම් අත උස්සන්න. ඔබ හැමෝම මෙහි හිඳ සිටින්නේ මේ සම්බන්ධකම් තුන තමයි ප්‍රධානතම සම්බන්ධකම් යන විශ්වාසය බුද්ධියෙහි තබාගෙනයි. අසීමිත පියා ඔබට අසීමිත දැනුම ලබා දෙනවා. මේ එකම අසීමිත දැනුමයි. විවිධාකාර සීමිත ඉගෙනීම ඔබ ඉගෙන ගන්නවා. සමහරු නීතීඥයින් සහ සමහරු ශල්‍යවෛද්‍යවරු වෙනවා. මන්ද, ඒ සේරම වෛද්‍යවරු, විනිශ්චයකරුවන් සහ නීතීඥයින් මෙහාට අවශ්‍යයි. එහාට මේ කිසි කෙනෙක් අවශ්‍ය නැහැ එහෙ දුක ගැන ගැටළුවක් නැහැ. එමනිසා දරුවනි, බාබා ඔබට අසීමිත ඉගැන්වීමක් ලබා දෙනවා. දැන් අසීමිත පියා ඔබට අසීමිත ඉගැන්වීම ලබා දෙනවා. පසුව කල්ප භාගයක්ම කිසිම ඉගැන්වීමක් ඉගෙන ගැනීමට ඔබට අවශ්‍ය වන්නේ නැහැ. ඔබට උපන් 21කට සෞභාග්‍යය උදා කරවන මේ ඉගැන්වීම ඔබට ලැබිය හැක්කේ මේ උපතේදී පමණයි. මේ ඉගෙනීමේ ඵලය ඔබ ලබනවා. එහෙ වෛද්‍යවරු, නීතිපතින් හෝ විනිශ්චයකරුවන් නැහැ. ඔබට මේ විශ්වාසය තියෙනවා. එය අනිවාර්යෙන්ම මේ වගේ. එහෙම නෙමෙයිද? ඔබට විපාක විදීමට කර්ම නැති නිසා එහිදී ඔබට නොසතුටක් නැහැ. දරුවනි, බාබා මෙහි හිඳ කර්ම න්‍යාය ගැන ඔබට පැහැදිලි කර දෙනවා. අනෙක් ගීතාව කියවන අය ඔබට මේ කිසිවක් ගැන කිව්වාද? බාබා කියනවා දරුවනි, ඔබට රාජයෝගා උගන්වන්නේ මමයි. ඒ ගීතාවෙහි ලියැවිලා තියෙනවා ක්‍රිෂ්ණා දෙවියන් කතා කරයි කියලා. ඔහු දිව්‍යමය ගුණධර්මයන් සහිත මනුෂ්‍යයෙක්. ශිව බාබා වෙනත් නමක් ගන්නේ නැහැ. බාබා කියනවා මා මේ ශරීරය ණයට ගත්තා. මේ ශරීරයක ස්වභාවයේ නිවහන මගේ නෙමෙයි. මේ ශරීරය මොහුගෙන් නිවහන එහි ජනෙල් හැම දේම තියෙනවා. බාබා පැහැදිලි කරනවා මම ඔබේ අසීමිත පියා, එනම්, මම සියලුම ජීවයන්ගේ පියා. මමත් ජීවයන්ට උගන්වනවා. බාබාට ආධ්‍යාත්මික පියා යැයි කියනවා. කිසිවකුට ආධ්‍යාත්මික පියා කියන්න බැහැ. දරුවනි, ඔබ අවබෝධ කර ගන්න මේ ඔබේ අසීමිත පියා බව. දැන් ආධ්‍යාත්මික සැසිවාරයන් පවත්වනවා. එසේ වුවත්, ඒවා ආධ්‍යාත්මික සැසිවාරයන් විය නොහැකි බවට සත්‍ය වශයෙන්ම ආධ්‍යාත්මික වන්නේ නැහැ. ඔවුන් ඉන්නේ ශරීර අවධානයෙන්. බාබා කියනවා දරුවනි, ජීව අවධානයට පත්වන්න. ඔබේ ශරීරය නම් අවධානය ඉවත් කරන්න. ඔවුන්ගෙන් කිසි කෙනෙක් කාටවත් මෙහෙම කියන්නේ නැහැ. දැන් ඔවුන් 'ආධ්‍යාත්මික' යන වචනය භාවිත කරනවා. ඉස්සර සරල ලෙස කීවේ, 'ආගමික සැසිවාරයන්' කියලයි. ආධ්‍යාත්මික යන වචනයේ අර්ථය කිසි කෙනෙකු අවබෝධ කරගෙන නැහැ. ආධ්‍යාත්මික පියා තමයි අශාරීරික පියා. ඔබ තේරුම් ගන්න ඔබ සෑම කෙනෙක්ම ජීවයක්, ආධ්‍යාත්මික දරුවෙක්. ආධ්‍යාත්මික පියා ඔබට ඉගැන්වීමට මෙහි පැමිණෙනවා. මේ අවබෝධය කිසි කෙනෙකුට නැහැ. ඔහු කවුද කියලා බාබා කියා දෙනවා. මෙය ගීතාවේ ලියැවිලා නැහැ. මා ඔබට දෙන

ඉගැන්වීම් අසීමිතයි. එහිදී මේ තුළ නීතිවේදය, විනිශ්චය හෝ ශල්‍ය වෛද්‍ය විද්‍යාව අන්තර්ගත වෙලා නැහැ. මන්ද, එහි ඇත්තේ සතුට පමණයි. දුකක සළකුණක්වත් එහි නැහැ. මෙහෙ සතුටක සළකුණක්වත් නැහැ. එය සම්පූර්ණයෙන්ම අතුරුදන් වෙලා. මෙහෙ සතුට කපුටෙකුගේ වසුරු පිඩක් වගේ. සීමිත සතුටක් ඇති කෙනෙක් කොහොමද අසීමිත සතුට පිළිබඳ දැනුම ලබා දෙන්නේ? මේ නිසයි කියන්නේ අන්ධ ගුරුගේ ශිෂ්‍යයා වෙනුවෙන් හැම දේම විනාශයට පත්කළා. මේ තමයි දැන් හැම කෙනෙකුගේම තත්ත්වය. ඉස්සර, දේවතාවන්ගේ රාජ්‍යයේදී, 100%ක් සත්‍යය තිබුණා. මේ දැනුම අසීමිතයි. ඔබ තේරුම් ගන්නවා මේ වෘක්ෂය ලෝක මානව වෘක්ෂය බව. මම තමයි එහි බීජය. බාබාට මුළු වෘක්ෂය පිළිබඳවම දැනුම තියෙනවා. මේ දැනුම මනුෂ්‍යයන්ට නැහැ. සජීවී බීජය මමයි. මම දැනුම් සාගරය ලෙස හඳුන්වනවා. මේ දැනුමෙන්, තත්පරයකින් ඔබ මුක්තියත් විමුක්තියත් ලබනවා. හැම කෙනෙකුගේම පියා මමයි. දරුවනි, මා හඳුනා ගැනීමෙන් ඔබ ඔබේ උරුමය ලබා ගන්නවා. කෙසේවෙතත්, ඒ තමයි නිර්මාණය වන රාජ්‍යය. දිව්‍යලෝකයේදීත් ඔබේ තත්ත්වය අනුපිළිවෙලක් සහිතයි. ඔබ හැම කෙනෙක්ටම බාබා උගන්වන්නේ එක හා සමානවයි. නමුත් ඉගෙන ගන්න අය අනුපිළිවෙලකින් යුක්තයි. මෙහෙ වෙන කිසිම ඉගෙනීමක් නැහැ. සත් යුගයේ කිසි කෙනෙකු රෝගාතුර වී වැටෙන්නේ නැහැ. මුදල් ඉපැයීමට පමණක් ඉගෙන ගන්නා එක එහිදී කිසිම කෙනෙකුට නැහැ. මෙහි ඔබ දැන් ඔබේ අසීමිත උරුමය දිනා ගන්නවා. එහිදී, ඔබට රාජ්‍යය දිනාගැනීමට හැකියාව දුන්නේ කවුද කියලා දැනගන්න අවශ්‍ය නැහැ. දැන් ඔබ පමණයි මෙය දන්නේ. මීට ඉස්සර ඔබ ඉගෙන ගත් ඕනෑම ඉගෙනීමක් සීමා සහිතයි. ඔබට දැන් දකින්න සහ තේරුම් ගන්න පුළුවන් මේ අසීමිත දැනුම උගන්වන කෙනා. ඔබ අවබෝධ කර ගන්නවා බාබාත්, පියා සහ පැමිණ ඔබට උගන්වන ගුරුවරයාත් වෙනවා. ඔහු රාජයෝගා උගන්වන උත්තරීතර ගුරුවරයායි. ඔහු නියම සත් ගුරුත් වෙනවා. මේ අසීමිත රාජයෝගා දැනුමයි. ඒ මිනිසුන්ට නීතිය හෝ වෛද්‍ය විද්‍යාව උගන්වන්න වෙනවා. මන්ද, මේ ලෝකය දුක පිරුණු ලෝකයයි. ඒ සියලුම ඉගැන්වීම් සීමා සහිතයි. මේ ඉගැන්වීම් අසීමිතයි. බාබා තමයි ඔබට මේ අසීමිත ඉගැන්වීම් උගන්වනු ලබන්නේ. ඔබත් අවබෝධ කර ගන්නවා මේ පියා සහ සත්ගුරු වක්‍රයෙන් වක්‍රය පැමිණ ස්වර්ණමය සහ රිදී යුගයන්ට යාම සඳහා එකම ඉගැන්වීම උගන්වනවා. නාටකයට අනුකූලව පසුව එය අතුරුදන් වී යනවා. එවිට ඔබේ සතුට නැමති ත්‍යාගය අවසන් වනවා. අසීමිත පියා මෙහි හිඳ ඔබට පැහැදිලි කරනවා. ඒ මොහු තමයි පාරිශුද්ධත්වයට පත් කරන්නා ලෙස හැඳින්වූයේ. ක්‍රිෂ්ණා මව සහ පියා සහ පාරිශුද්ධත්වයට පත් කරන්නා වන්නේ කෙසේද? මේ කෙනාගේ සහ අර කෙනාගේ තත්ත්වය අතර පරතරය දිවා ෫ වගේ. දැන් බාබා කියනවා මා හඳුනාගැනීමෙන් තත්පරයක් ඇතුළත ඔබට ජීවිතයට මුක්තිය ලබා ගත හැකියි. ක්‍රිෂ්ණා දෙවියන් නම්, හැමෝම ක්ෂණයකින් ඔහු හඳුනාගනිවි. ක්‍රිෂ්ණාගේ උපත දිව්‍යමය සහ අසභ්‍ය ලෙස පිළිගැනෙන්නේ නැහැ. එය නිකම්ම පාරිශුද්ධත්වය මගින් සිදුවන දෙයක්. බාබා ගර්භාෂය නැමති සිර කුටියෙන් උපත ලබන්නේ නැහැ. ඔහු කියනවා සුමිහිරි ආධ්‍යාත්මික දරුවනි, ඒ ජීවයන් වන ඔබයි ඉගෙන ගන්නේ. ජීවයන් වන ඔබටයි හොඳ හෝ නරක සංස්කාර ඇතිවනුයේ. ඔවුන් කරන ක්‍රියාවන්ට අනුකූලව ජීවයන් ශරීර ලබනවා. ඇතැම් ජීවයන් විශාල දුකක් අත්දකිනවා. සමහරු අන්ධයි, සමහරු බිහිරියි ඔබ කියනවා ඒ ඔවුන්ගේ පෙර කර්ම වල ප්‍රතිඵල කියලා. ජීවය එහි කර්ම වලට අනුකූලව රෝගාබාධිත ශරීර ලබනවා. දරුවනි, ඔබ දැන් අවබෝධ කර ගන්නවා ඒ දෙවියන්, පියා තමයි අපට උගන්වන කෙනා කියලා. ඔහු තමයි දෙවිගුරුවරයා සහ දෙවිආචාර්යවරයා. බාබාට දෙවියන් වහන්සේ, උත්තරීතර ජීවය කියා කියනවා. මේ වචන දෙක එකට යෙදුනහම ඔහු පරමාත්මා (උත්තරීතර ජීවය) වෙනවා. උත්තරීතර යනු උසස්ම සහ ඉහළම පාරිශුද්ධ යන්නයි. හැමකෙනාගේම තත්ත්වය වෙනස්. කිසි කෙනෙකුට ක්‍රිෂ්ණාට ලැබෙන තත්ත්වය ලබන්න බැහැ. අග්‍රාමාත්‍යවරයෙක් තම තත්ත්වය වෙන කාටවත් දෙන්නේ නැහැ. බ්‍රහ්මා, විශ්ණු සහ ශංකර් ගෙන් බාබාගේ තත්ත්වය සම්පූර්ණයෙන්ම වෙනස්. බ්‍රහ්මා, විශ්ණු සහ ශංකර් සුක්ෂ්ම දේවතාවන් එහෙත් ශිවා උත්තරීතර ජීවයයි. ඒ දෙදෙනාම එකට මිශ්‍ර කර ශිවශංකර් කියා කියන්නේ කොහොමද? හැම කෙනෙක්ම වෙන් වෙන් වූ ජීවයන්. මිනිස්සු ඔවුන්ව නොදන්නා නිසා තමයි ඔවුන් කියන්නේ ශිවා සහ ශංකර් එකයි කියලා. මිනිස්සුන් මේ විදියට නම් දා ගන්නවා. මේ සේරම පැහැදිලි කිරීමට බාබා ඇවිත් සිටිනවා. ඔබ තේරුම් ගන්නවා මොහු තමයි පියා, ගුරුවරයා හා සත්ගුරු කියලා. මනුෂ්‍යයන්ට පියෙක් ගුරුවරයෙක් හා ගුරු කෙනෙක් සිටිනවා. මිනිස්සු වයසට ගිය විට, ඔවුන් ගුරු කෙනෙකු හදා ගන්නවා. මේ කාලයේ ඔවුන් ඉතා කුඩා අවධියේ සිටම ගුරු කෙනෙක් අනුගමනය කරනවා. මිනිස්සු භික්ෂුවා දරුවෙක් ගුරු කෙනෙකු හදා නොගතහොත් එයින් අවධාරණය කෙරෙනුයේ එය අකිකරුකමක් ලෙසයි. ඉස්සර මිනිස්සු ගුරු කෙනෙක් හදා ගත්තේ 60 වසරක් ගත වී විශ්‍රාම අවධියට පත් වූ විටයි. විශ්‍රාමික අවධිය යනු ශබ්දය අභිබවා ගිය දේශයයි (නිර්වාණය), සුමිහිරි නිහඬ නිවහනයි. වක්‍ර භාගයක් එහි යාමට ඔබ ඉතා තදින්ම වෙහෙසට පත් වූවා. කෙසේවෙතත්, කිසි

කෙනෙක් ඒ ගැන දැනගෙන සිටියේ නැහැ. ඉතින්, කවුරුවත් එහි යන්නේ කොහොමද? කොහොමද කවුරුවත් මාර්ගයක් පෙන්වන්නේ? කිසිවකු නොව, නමුත් ඒ එකම එක්කෙනා මාර්ගය පෙන්වනවා. හැම කෙනෙක්ගේම බුද්ධිය සමාන නැහැ. සමහරු නිකම් කතන්දරම අහනව වගේ. ඔබ මල් බවින් කටු බවට පත් වුණා. දැන් බාබා ඔබව කටු බවින් නැවත වරක් ආපසු මල් බවට පත් කරවනවා. ඔබ වන්දනීයත්වයට වටිනා ලෙස සිට පසුව වන්දනාකරුවන් වුණා. ඔබ උපන් 84 ගන්නා අතර තුර, සතෝප්‍රධාන් බවින් තමෝප්‍රධාන් වුණා ඔබ අපිරිසිදු වුණා. බාබා ඔබට මුළු ඉතිමහම පැහැදිලි කළා. ඔබ අපිරිසිදු බවින් පිරිසිදු බවට පත්වනුයේ කෙසේද කියා කිසිවකු දන්නේ නැහැ. ඔවුන්, අහෝ පාරිශුද්ධත්වයට පත්කරන්නාණනි එන්න! පැමිණ අපව පිරිසිදු කරන්න! කියා කිව්වත් ඔවුන් අදහන්නේ පිරිසිදු කරන්නේ ගංගාවත් සහ මුහුද කියලයි. ඔවුන් කියනවා ගංගාවත් පිරිසිදු කරනවා කියලා. නමුත් ඒ ජලය එන්නේ කොහෙන්ද? ඒවා එන්නේ මුහුදෙන් සේරම ගංගාවත් මුහුදෙහි දරුවෝ. එමනිසා, ඔබ සැම කරුණක්ම පැහැදිලිව අවබෝධ කරගත යුතුයි. දරුවනි, ඔබ දැන් සත්‍ය ආශ්‍රයේයි සිටින්නේ. ඔබ අසත්‍යයේ ආශ්‍රයට වැටුණොත් ඔබ බොහෝ කලබලකාරී දේවල් කතාකරමින් මෙය අමතක කර දමනවා. අසත්‍යයේ ආශ්‍රයට යාමෙන් ඔබ හිරවෙනවා. පස්සේ තේරෙනවා ඔබට සැකයක් තියෙනවා කියලා. කෙසේවෙතත්, ඔබ මේවා අමතක නොකළ යුතුයි. බාබා ඔබේ අසීමිත පියා. ඔහු ඔබේ ගුරුවරයාත් ඔබව මුක්තියට ගෙන යන ගුරුත් වෙනවා. ඔබ මේ ගැන විශ්වාසයෙන් මෙහාට ආවා. ඒ සේරම මිනිස්සු ලෞකික ඉගෙනීම සහ භාෂාවන් ඉගෙන ගන්නවා. මෙහෙ හැම එකක්ම අලෞකිකයි. බාබා කියනවා මගේ උපත අලෞකිකයි. මම මේ ශරීරය ණයට ගන්නා. මම පරණ සපත්තුවක් ගන්නා. ඒක හැම සපත්තුවකටම වඩා පරණයි. බාබා ඇතුළු වුණු මේ ශරීරය දිග බුට් එකක් කියලත් කියනවා. මෙය පහසු කරුණක්. එවන් පහසු දෙයක් ඔබ අමතක නොකළ යුතුයි. නමුත් මායා ඔබට අමතක කරවනවා. බාබා, පියා තමයි ඔබට අසීමිත ඉගැන්වීම් දෙන්නේ. කිසිවෙකුට මෙය දෙන්න බැහැ. බාබා කියනවා මේ ඉගෙනීම වෙන තැනකින් ගන්න පුළුවන්ද කියා ගිහින් බලන්න. අනෙක් සියලුම ගුරුවරු මනුෂ්‍යයෝ. ඒ කිසිවෙකුට මේ දැනුම දෙන්න බැහැ. බාබා ගන්නේ වාසනාවන්ත වාහනය කියන වාහනය පමණයි. බාබා මොහුට ඇතුළු වී ඔබව මිලියන වාරයක් වාසනාවන්ත කරවනවා. මොහු තමයි ඉතාම කිට්ටුම පොහොට්ටුව. බුන්මා විශ්ණු වෙනවා. පළමුවෙන්ම බාබා මොහුව නිර්මාණය කරනවා. පසුව මොහු මාර්ගයෙන් ඔබව ලෝක පාලකයින් කරවනවා. විශ්ණු දේශය දැන් නිර්මාණය වෙමින් පවතිනවා. මේ දැනුමට කියන්නේ රාජධානිය ගොඩනැගීම උදෙසා වූ රාජයෝගා කියලයි. මෙතන හැම කෙනෙක්ම අහගෙන හිටියත් බාබා දන්නවා ගොඩක් අයගේ කන් වලින් ඉවත් වී ගලා යනවා. සමහරු ග්‍රහණය කරගෙන අනෙක් අයට කියන්නත් හැකියාව ලබනවා. මහාචාර්ය කියන්නේ එවන් ජීවයන්ට. ඔවුන් අසා, ග්‍රහණය කරගෙන අන්‍යයන්ට පැහැදිලි කිරීමටත් දක්ෂ වෙනවා. මහාරාතීන්ගෙන් අනෙක් අයට තේරුම් ගන්න පහසුයි. ටික දෙනෙක් අශ්වාරෝහක බලඇණියෙන්ද තවත් ටික දෙනෙක් පාබල බලඇණියෙන්ද තේරුම් කර ගන්නවා. මහාරාතීන් කවුද සහ අශ්වාරෝහක බලඇණියට අයත් අයව බාබා දන්නවා. මේ ගැන කලබලයට පත්විය යුතු නැහැ. කෙසේවෙතත්, බාබා දන්නවා සමහර දරුවෝ හැමිනිස්සෙම කලබල වෙලා පසුව කිරා වැටෙනවා. ඔවුන් ඔවුන්ගේ ඇස් වසාගෙනයි ඉඳගෙන ඉන්නේ. මුදල් උපයන විට ඔබ කිරා වැටෙනවාද? ඔබ කිරා වැටෙනවා නම් ඔබ මේ දැනුම ග්‍රහණය කර ගන්නේ කොහොමද? බාබාට තේරෙනවා ඔබ ඇණුම් අරින විට ඔබ වෙහෙස වෙලා කියලා. ධනය උපයන විට වෙහෙසක් නැහැ. ඇණුම් ඇරීමත් නොසතුටේ ලක්ෂණයක්. යම් දෙයක් ගැන ඇතුළතින් නොසතුටු අය ගොඩක් ඇණුම් අරිනවා. ඔබ දැන් ඉන්නේ බාබාගේ ගෙදර. එමනිසා, මෙය පවුලක්. ඔහු තමයි ගුරුවරයා සහ ඔබට මහ පෙන්වන ගුරු වෙන්නෙත්. ඔවුන් නායකයා වන ගුරු ගැන කියනවා. එමනිසා, ඔබ දැන් බාබාගේ දකුණත වී බොහෝ දෙනෙකුට යහපත සළසන්න. අනෙක් සියලුම ආකාරයේ ව්‍යාපාරයන් කරන්නේ අලාභයන්. වෙන කිසිම ව්‍යාපාරයක් නොකර ඔබ සාමාන්‍ය මනුෂ්‍ය තත්ත්වයේ සිට නාරායන් බවට පරිවර්ථනය විය යුතුයි. හැම කෙනෙක්ගේම ධනය අවසන් වෙනවා. මේ සාමාන්‍ය මනුෂ්‍යයන් නාරායන් වීමේ ව්‍යාපාරය උගන්වන්නේ බාබා පමණයි. එමනිසා, ඔබ ඉගෙන ගත යුත්තේ මොන ඉගැන්වීමද? ගොඩක් මුදල් තිබෙන අය හිතනවා ඔවුන් ඉන්නේ දිව්‍යලෝකයේ කියලා. බාබු ගාන්ධි රාම රාජාය හැදෑවද? මේ ලෝකය එකම පැරණි තමෝප්‍රධාන් ලෝකයයි. දුක නිරන්තරයෙන්ම තව තවත් වැඩි වෙනවා. මේකට රාම රාජාය කියන්නේ කොහොමද? මිනිස්සු බොහෝ අසංවේදී වුණා. අසංවේදී අයට තමෝප්‍රධාන් කියනවා. සතෝප්‍රධාන් අය සංවේදීයි. මේ චක්‍රය නිරන්තරයෙන් කරකැවිය යුතුයි. මේ ගැන බාබාගෙන් අහන්න අවශ්‍ය නැහැ. බාබාගේ රාජකාරිය ඔබට නිර්මාපකයා සහ නිර්මාණය ගැන දැනුම දීමයි. මෙය තමයි බාබා නිරන්තරයෙන්ම ඔබට දෙන්නේ. ඔහු සේරම පැහැදිලි කර ඔබ අහන සේරම දේවල් වලට මුරලි එකෙන් පිළිතුරු දෙනවා. එමනිසා, තව මොනවද ඔබට අහන්න තියෙන්නේ ? වෙන කිසිවකුට

නොව බාබාට පමණයි මේ දේවල් වලට පිළිතුරු දිය හැක්කේ. එමනිසා, ඔබ තව මොනවද අහන්නේ? ඔබට දැන්වීම් පුවරුවකත් ලියන්න පුළුවන් ඔබට උපත් 21කට සම්පූර්ණ සෞඛ්‍යමත් සහ ධනයෙන් පිරි පවතින්න අවශ්‍ය නම් ඇතුළට ඇවිත් තේරුම් ගන්න. අව්වා.

සුමිහිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. බාබා කියන සියලු දේටම සවන් දී ඉතා හොඳින් ග්‍රහණය කර ගන්න. මේ දේවල් ගැන අන්‍යයන්ට කීමට උනන්දු වන්න. එක කණකින් අසා අනෙකින් පිට නොකරන්න. ධනය උපයන මොහොතට ඔබ ඇණුම් ඇරිය යුතු නොවේ.
2. බොහෝ දෙනෙකුට යහපත සැලසීමට බාබාගේ දකුණත වන්න. ඔබ විසින් දැන් කළ යුත්තේ සාමාන්‍ය මනුෂ්‍යයින් නාරායන් බවට පත් කරවන ව්‍යාපාරය පමණි.

වරදානය: ඔබ, තම ක්‍රියාකාරකම් සහ මුහුණත්, පාරිශුද්ධත්වයේ සැරසිල්ලේ දිස්නය පෙන්වන සැරසුණු ප්‍රතිරූපක් වේවා.

බ්‍රහ්මණ දිවියේ සැරසිල්ල, පාරිශුද්ධත්වයයි. සෑම කෙනෙක්ම, සෑම මොහොතකම ඔබගේ මුහුණේ සහ ක්‍රියාකාරකම්වල, පාරිශුද්ධත්වයේ දිස්නය අත්විඳිය යුතුයි. පාරිශුද්ධත්වයේ සැරසිල්ල, සෑම විටම ඔබගේ දිවියේ, ඔබගේ මුහුණේ සහ අත් පා වල දිස් විය යුතුයි. මෙම කෙනාගේ මුහුණුවර තුළ පාරිශුද්ධත්වය පෙනෙන බව සෑම කෙනෙක්ම පැවසිය යුතුයි. ඔබගේ දෑසේ පාරිශුද්ධත්වයේ දීප්තිය සහ මුවග පාරිශුද්ධත්වයේ සිනහව තිබිය යුතුයි. වෙනත් කිසිවක් පෙනෙන්නට නොතිබිය යුතුයි මෙය, පිවිතුරු බවින් සැරසුණු ප්‍රතිරූපක් වීම ලෙස හැඳින්වෙයි.

පාඨය: නිෂ්ඵල නැකම් සහ සම්බන්ධතා, ඔබගේ ගිණුම හිස් කරයි, එබැවින් නිෂ්ඵල සියල්ල අවසන් කරන්න.

***** ඔම ශාන්ති *****